

Чаян



7

САТИРА ҺӘМ ЮМОР ЖУРНАЛЫ ИЮЛЬ * 2020 * КАЗАН

Бүгенге дәреснең
темасы –
«Уңышлы бизнесны
ничек итеп
ясарга»!



Александр АЛЕШИН

Равил Фәйзуллин

ХӘЛЕҢ НИЧЕК, АВЫЛ?

Әй, авыл, син мең шәһәрдән
мең кабат ямьле вә хуш.

С. Рәмиев

Хәлең ничек, авыл?

Хәлне әйтә табын!

Савым,

артым,

жыем...

Жыем, артым, савым...

Мал-каралтың – илең,

тирес түгәр жирең,

маңгаеңда – тирең...

Төшкән тешләр кебек

йортлар кимеп бара.

Беренче сыйныфта

быел ике бала...

Хәлең ничек, авыл?

Ару гына болай...

Өйләрдә газ яна.

Абзарда юк маллар.

Телевизор ачсаң –

яңа сериаллар.

Онытылды күптән

китап укыганнар...

Өйләнмәгән буйдак

ир-ат урам тулы.

Кызларның уенда

шәһәр-кала юлы.

Хәлең ничек, авыл?

Түгел зарланырлык,

өс бөтен, тамак тук.

Дөрес, акча бик юк...

Бетмәс, ахры, бездә

крепостнойлык...

...Тыкрык чатында

әйтте ялгыз түтәй:

"Авил – кабыгы сау,

эче аккан күкәй..."

Хәлең ничек, авыл?

Әлхәмдүлиллаһ, шөкер.

Аулак өйләр жыры,

тальяннар моңы

онытылды дисәм,

багыреңә тисәм –

кичер мине, дустым! –

авыл болай исән!

Сулар нава һәйбәт,

Сабантуйлар исән.

Буласылар булган,

кибәселәр кипкән...

Туган нигезләрдә


көлләр эреп беткән...

Безнең күбебезне

авыл кеше иткән!

...Буш мәчетләр өсләп

азан ишетелә.



Сергей АНДРИАНОВ



ШОМБАЙ болай диде...

Хөрмәтле Чаян! Бу яңа вирус пандемиясе кешеләр өстеннән күзәтү урнаштырырга хыялланучылар өчен бүләк булды. Электрон пропусклар, QR-кодлар, масканы бар дип тә белми торган кеше йөзен тану системалары... Боларның барысы да безнең сәламәтлекне саклау максаты белән эшләнә, әлбәттә. Тик, нишләптер, бу күзәтү чаралары вирусны жиңгәч тә калыр кебек тоела...

КАЗАН

Л. САФИУЛЛИН

Укучының хатын без мөгәбәр Шомбай агабызга күрсәттек.

– Шунысы кызык, – диде аксакал, – ә кайчан да булса ришвәтче чиновникларны һәм алар урлаган мал-мөлкәтнең кая китүен күзәтә торган камералар куярлар микән?

Ринат АБЗАЛОВ

ИЮНЬ МАНЗАРАСЫ

Эңгер-меңгер кочып ала жирне
Ашыкмыйча, сиздерми генә.
Йолдызларның сыек жемелдәве
Жайрап китә июнь күгенә.
Бер сәгәтлек йолдыз дөньясына
Сокланырга тизрәк өлгер син –
Уй-теләкләр, йерткан хыялларың
Күккә ирешергә өлгерсен.

Ә кояшка нәрсә? Тиеш эшен
Бик житез һәм оста башкара;
Чумып кына чыга ул офыкка –
Үз вакытын бирми башкага!
Һәм яңадан жылы нурын сибеп,
Иркен күкне иңләп әйләнә;
Кичен кыска сменаны биң
Күкне баскан эңгәр сәйләнгә.



Яңа гына институт бетереп эшли башлаган чибәр кыз баш та-
бика зарлана:
– Иелеп, авыру ир-атларның пульсларын үлчи башласам,
аларның йөрәкләре ешрак тибә башлый. Бу нидән икән?
– Ә син, сеңлем, йә аларның күзләрен байлә, йә күлмәгеңнең
өскә төймәләрен каптыр.

Александр ШУЛЬПИНОВ



«ЧАЯН» № 7 тат.

БЕР ФИКЕРГӘ – ИКЕ КАРАШ

Рашат Низами: Дәһшәтле яңа вируска "коро-
на" дигән дәрәжәле сүзгә чәпәп куйдылар! Миңа
калса, коронавирус та бик таман булыр иде әле...

Алмаз Хәмзин: Алайса, шул ук Кош гриппы
була бит инде ул.

Р. Н.: Татарстаннан ага торган "Дружба" газ-
үткәргеченәң өч тиенлек тә файдасын күрмә-
дек.

А. Х.: Гәрчә, көне-төне янып торган газ факел-
ларынан республикабыз күгә балкып торды.

Р. Н.: Беркөнне Александр Безпутин дигән
боксчы көндәшен жинде. Шундый фамилия
белән аны ничек рингга керттеләр икән, дим...

А. Х.: Күренеп тора бит инде – Путин белән
булмаганга. Путин белән булса, кермичә дә
жинәр иде.

Р. Н.: Кремльдә сәясәт "фокусник"лар күбәйдә –
туган телне "ә" дигәнчә юкка чыгаралар!

А. Х.: Болай кылансалар, алар телне генә түгел,
туган илне югалтуга да күп вакыт сорамастар.

Р. Н.: Аркасы белән жылы кәнәфигә чум-
дымы, бу кешедән баш бирмәс түрәлек һәм...
Маскәүдән курку, аларга куштанлану башлана.

А. Х.: Рашат дус, моны язмасан да, бу мәгълүм
хәл...

Р. Н.: Идел елгасы үзенең Каспий диңгезенә
барып житәчәген белә микән?

А. Х.: Белә. Ләкин Каспийның банкротка чыга
баруын белми. Безнең жәмгыять шикелле инде...

Р. Н.: Баллы, рәхәт, тук тормышта яшәүче оли-
гархтан фәлсәфә һәм ачышлар көтмә.

А. Х.: Кая инде көтү, ул бит бездәй кешенең
бар икәннән дә белми.

Р. Н.: Мәхәббәтнең 50 проценты оптимизм-
нан тора, калганы?..

А. Х.: Калганы үзеңнән.

Р. Н.: Өй телефоны кайчагында кесә телефо-
нын эзләп табарга ярдәм итә!

А. Х.: Шулай гына шул...

Беркемгә дә сер түгел – эштә иминлек техникасына еш кына ниндидер кирәк булмаган, эш вақытын ала торган әйбер дип карыйлар. Имеш, үзбездә дә бала-чага түгел – башка кирпич төшүнең һәм станокта бармак кистерүнең нәрсә икәннән беләбез. Ә кайчак онытылып китсәң, иңдә фәрештәләр утыра бит. Ләкин кырыс тормыш көтмәгәндә башкача борып куя икән шул...

Менә күптән түгел Казанда газ бүлү станциясендәгә шартлау бөтен каланы тетрәндерде. Янгын сүндерүдә ике йөзләп кеше һәм 58 данә техника эшләде. Кызганыч, зыян күрүчеләр дә булды... Эш көненең гадәти тәртибен шундый хәвефле рәвештә нәрсә бозгандыр – моның сәбәбен тикшерү ачыклар. Тик инде хәзер үк иминлек кагыйдәләре үтәлмагән дигән фараз бар. Әйтергә кирәк, узган ел эчендә генә эре предприятиеләрдә 14 янгын очрагы булган. Һәм бөтенесендә дә бер үк сәбәп – иминлек техникасы кагыйдәләрен бозу.

Хәвефлелек дәрәжәсе буенча, промышленность өлкәсеннән соң төзелеш бара. Бу аңлашыла да. Төзелеш бөтен жирдә гөрләп тора, квалификацияле эшчеләр аз, күбрәк инструктажларда сүзнең нәрсә турында барганын да аңламаучы “кунаклар” эшли. Моның нинди нәтижеләргә китерүен үзегез карагыз.

Казанның Ершов урамында биш эшче белән басма өзелеп төшкән. Ике бичара шунда ук жанын фида кылган, калганнын хастаханәгә алып киткәннәр. Габишев урамында үнөчәнчә каттан эшче егылып төшкән. Аны коткара алмаганныр. Ә Зорге урамында дүртәнчә катта эшләгәндә профессия остасы – альпинистның тросы өзелгән. Аста аны



саклап торучы иптәше “бер минутка гына” китеп барган булган. Өстә эшләүченең умыртка сөяге сынган.

Әйтергә кирәк, бу хәлгә кешеләр генә түгел, төзелеш краннары да дучар булгалый. Узган ел “Салават күпере” торақ комплексы төзелешендә шундый хәл булган. Бәхеткә, монда барысы да исән калган. Бу очракта гаепне техника астындагы грунтны какшаткан көчле яңгырга сылтаганныр...

Ә авыл хужалыгыда хезмәт иминлегә белән эшләр ничек тора? Комбайнёрлар, тракторчылар һәм башка механизаторлар ничек эшли? Баксаң, хезмәт техникасы инструкцияләре аларга гына кирәк түгел икән. Апас районында бер терлекче күңелсез хәлгә дучар булган. Кагыйдә буенча, арбага утырып барырга тиеш булуга карамастан, ул жигелгән ат белән янәшә барган. Ат кинәт чабып киткән, ә абзый тояк астына эләккән. Ә менә Биектау районында яшәүче хатынны аның жиренә адашып кәргән фермер үгезе сөзеп үтергән. Мөгезле терлекнең көтү кагыйдәләрен бозган хужасын судка биргәннәр...

Бу материалларны жыйганда миңа Чаллыда төзелеш фирмасында эшләүче иминлек техникасы инженеры Ильяс Л. белән очрашырга туры килде.

– Безнең эшне житди кабул итмиләр, – диде ул. – Бәйләнчек чебенгә караган кебек карыйлар. Ә ул-бу була калса – бөтен гаеп сиңа... Шуңа күрә каскасыз йөргән гамьсезләргә берөзлексез тукийм: “Хезмәт техникасы иминлегә ул – дин кебек...”

– Моңы ничек аңларга? – дип сорадым мин.

– Ышану-ышанмау – үз эшен, ә кагыйдәләрен, горелф-гадәтләр кебек, үтәү хәерлерәк...

Людмила САФИУЛЛИНА



Игорь КИЙКО



Безнең барлык байлыгыбыз эчебездә.
Бөөрләребез генә дә ни тора!

Бала тудыру йортында шафкать туташы ата кешегә өч игезәк алып чыга. Бер-раз уйланып торганнан соң ул әйтеп куя:

– Каршы булмасагыз, мин уртадагысын алып идем...

– Әйдә ала, чибәркай, бер жил үртәп әйләнеп килик?

– Юк, юу-у-к, минда ревматизм.

– Алайса мунчага – рәхәтләнеп чабынып кайтырбыз!

– Миңа ярамый, йөрәгем кадап тора...

– Нигә соң, шулкадәр авыру булгач, күз уйнатып маташтың?

– Кылый бит мин...

Тажлы вирус чоры – жинаять эшләү өчен иң кулай вакыт. Бите күренми, бармак эзләре калмый, өстәвенә, битлек һәм перчатк, кигән кеше беркемдә дә шик тудырмай.

Карантинның икенче этабында балаларга урамда куышлы уйнау рөхсәт ителде. Өченче этапта куып житеп тотарга рөхсәт итәчәкләр.

Кабул итү бұлмәсендә.

– Туташ, миңа сезнең директорыгыз белән сөйләшәп алырга кирәк иде.

– Кызганычка каршы, ул кичә генә вафат булды.

– Миңа бит ике минутка гына!

– Кактус тискәре энергияне жъя икән бит.

– Әйе, өстенә ялгыш утырсаң бигрәк та.

– Син миңа өч мең сум бирәсеңне онытмадыңмы?

– Син, нәрсә?! Соңгы минутымда да онытмаячакмын!

Медицина, безнең бистәне артта калдырып, бик алга китте.



ХОКУК САКЛАУЧЫ ҖИНАЯТЧЕЛӘР

Яшел Үзән районында оперативниклар махсус урында яшерелгән наркотикларны алган чакта ике бәндәне тоткарлаганнар. Дусларның бик гади булмаганны ачыкланган. Беренчесе, Айдар Хәлиуллин, үзәнә кагылырга ярамау турында белдереп, Яңа Савин районының мировой судья таныклыгын күрсәткән. Икенчесе, Фәрхад Сафиуллин, дәрәжәсе буенча түбәнрәк – Гадәттән тыш хәлләр министрлыгы хезмәткәре булып чыккан. Изоляторга икенчесен генә япканнар, судьяны башта эшеннән чыгарганнар. Аларның җинаять юлына басуының сәбәбе: азартлы уеннар уйнап бурычка батулары икән.

ЯЛКАУ БЕЛГЕЧ

Казандагы Киров һәм Мәскәү районнарының җәмгыять иминлегә мәсьәләләре бүлегенә баш белгече үз вазыйфаларын башкарып мәшәкәтләнмәгән. Үзәнә беркетелгән территорияне тикшереп торып, законсыз сәүдәгә юл куймаска тиешле чиновник булмәсеннән чыкмыйча гына беркетмәләр тутырып утырган. Штрафка тартылганның берсе ит сатучы булып чыккан. Эшмәкәргә 65 мең сумлык утыз штраф билгеләгәннәр. Ул тикшерүчене күрмәгән дә, ә үзенә "кагыйдә бозуы" турында Интернет порталыннан белгән.

КАРТ СТУДЕНТЛАР

Чүпрәле тармак технологияләре техникумы директоры белем бирү өлкәсендә студентлары белән генә чикләнеп калмаган. Бюджет чыгымнарын тикшерү вакытында белем алучылар арасында директорның үзенең, аның урынбасарларының, берничә укытучы һәм аларның туганнарының исемнәре табылган. Бу "уку"ны житәкчелек өч ел бие алып барган, ә "студентлар" стипендия алып килгән. Моның өчен директор эшеннән азат ителгән.

КӘГАЗЬ РЕМОТ

Лениногорск Үзәк район хастаханәсе 25 миллион сумлык ремонттан соң нәни пациентларны кабул итә алмаган. Кәгазьдә капитал ремонт проект буенча, вакытында башкарылган һәм таләп ителгән шартларга җавап биргән, ә чынбарлыкта медицина хезмәт күрсәтү өчен шартлар тудырылмаган. Акчаның кая китүен хәзер тикшерү органнары ачыклай.



Илдар НӘФИЕВ рәсемнәре.



Абаму!

ОЧРАШУЛАР

Уфаның өченче төзәтү колониясенәң начальниге очрашулар оештыруда тотыпты. Иккенче бул туганнарының тоткыннар белән күрешү мөмкинлегенә белән сату иткән. Күрешүнең бәясе 15 меңнән 110 меңгә хәтле булган. Түләүле хезмәттән баш тарту ярамаган эш булып саналган, түрә, утыручыга үч итеп, яшәү кагыйдәләрен бозган өчен яңа жәза белән янаган. Суд очрашулар сатучыны 3,5 елга төзәтү колониясенә жибергән, ләкин тоткын сыйфатында.

СКАЙП БУЕНЧА МУНЧА

Ярославль өлкәсендә мунчалар һәм сауналарга эшләргә рөхсәт иткәннәр. Тик бер шарт белән – юынучылар онлайн гына булырга тиеш. Аптыраган эшмәкәрләр региональ түрәләрдән аңлатма сораганның, тик җавап итеп постановлениедән өзекне ишеткәннәр. Мунча хужалары хәзер яңа эш шартлары буенча социаль чөптәрдә коллегияль рәвештә фикер алышырга мәҗбүрләр. Алар кемдә дә булса мондый тәҗрибәнең булу-булмавы һәм онлайн-юында мөмкин катлаулыklar белән кызыксыналар.

КОСМИК СТАНДАРТ

Роскосмос космик темага багышланган лифтлар житештерә башлаячак. Алар көзгә, музыка, тавышлы һәм язма информацияле күп төсле дисплей белән жиһазландырылган булачак. Көргән пассажирларны лифт данлыклы "Киттек!" дигән сүз белән каршы алачак. Лифт алай-болай туктап калса, нинди сүз әйтеләчәгә әлеге билгесез.

ШПИОН КҮГӘРЧЕН

Һиндстанда өч ел төрмәдә утырган күгәрченне иреккә чыгарганның. Кошның гаебе аягына ниндидер саннар язылган кәгазь бәйләгән килеш Һиндстан белән Пакстан чиген кисеп үтүдән гыйбарәт булган. Хакимият фикеренчә, бу – шпион хәбәре. Хужасы аңлатуынча, бу гап-гади почта күгәрчене, ул кошлар ярышында катнашканда ялгыш күрше дәүләтнең территориясенә очып көргән. "Элемтәчә"не читлеккә ябып куйганның. Иреккә чыккан кошның кая очып киткәне билгесез.





ЧАЯН ШИФАХАНӘСӘ

Яшь ир белән хатын чирләп китә. Икесенең дә авырулары бертөсле. Киңәшләшкәннән соң, вакыт һәм акча арам булмасын дип, табибка бер-берез генә барабыз дигән карарга киләләр. Ире хатынын каршы ала:

- Йә, табиб бездә нәрсә тапты?
- Котлыйм сине, без икебез дә авырга узганбыз, – ди хатыны.

Василий АЛЕКСАНДРОВ



Әбекәй, вирусыгыз белән компьютерга якин килмәгез!

а.

Михаил ЛАРИЧЕВ



ӨГЕЗДӘ
КАЛЫГЫЗ!

Бер Казан газетасының баш мөхәррире хезмәткәрләрен жыйган:

– Шул «жирле» сүзен күпме файдаланырга була инде? Жирле яңалыklar, жирле хакимият... Шәһәр исемен күрсәтеп булмыймыни?

Икенче көнне, ул газетасында мондый юллар укыган: «Авариягә эләккән кешегә хастаханәдә Казан наркозы белән операция ясаганнар».

Сергей ЕРМИЛОВ



Доктор,
температурам
кайчан төшәчәк?

Кич житкәч,
бүлмәдәге кебек
булачак!

– Сөзгә инде операция ясадылармы? – дип сорый баш табиб авырудан.

- Әйе.
- Йә, ничек?
- Биш мең сум.
- Сөздә нәрсә иде дип сорыйм.
- Миндә бер мең генә иде.
- Тагын аңламадыгыз. Нинди зарыгыз бар иде дип кызыксынам.
- Акчаны күп каералар...



Минздрав кисәтә:
йә акча,
йә гомерегез!

Ринат АБЗАЛОВ



(Булырга мөмкин хәл)

Нишләргә дә белми инде Нәсимәтти бердәнбер улы Миллер белән... Өйләнми бит... Эчүен дә ташлатасы иде...

Әтисе кушты аңа шундый исем, теге "газ" хужасы – олигарх кебек зур бай кеше итеп күрәсе килгәндер инде улын. Күрәсе килү генә аз шул – тәрбияли белергә дә кирәк. "Аңа тагын... – дип үзалдына мыгырдап куйды ул, моннан ун ел элек жан тәслим кылган ирен уйлап. – Көне-төне эчтеләр... Үзе жыйган трактор, комбайн белән сукалады, чәчте, урды. Дуслары: Жәмил, Сәүбән дә шундыйлар иде. Барлык авыл эше алар жылкәсендә булды, – дип көрсенеп тә алды, шуларны яхшы яктан искә төшереп. – Эчтеләр шул, эчтеләр... Хәер, ул заманда кем эчмәде дә, кем... урламады. Болар – эштә, хәйләкәрләр – бурлыкта иделәр. Аның бит ул вакыттагы Илбашы да айнымас алкаш иде, – дип, ирләрнең гаебен киметкәндәй кыяфәт кертте йөзенә. Жәмил белән Сәүбәннең тол калган Дөрия һәм Хәтимәсен дә жәлләп куйды бер очтан. – Өчесе тиң аракыдан агуланып, безне ялгыз калдырып китеп барсыннар инде... Ничек моңа йөрәк түзсен!.. Бу баланы ничекләр тәрбияләп, башлыкүзле итәргә? Сердәшләремнекеләрдә дә өмет юк. Алар зуррак булып, Себер яларында эшләп көн күрсәләр дә – ялгызлар. Менә инде үз малаем да студент – соңгы курсы. Ничек укытып чыгарырга моны? Пенсия генә житми бит".

Нәсимәтти берәз елап алды... Житмәсә, илгә афәт килгән – коронавирус. Халыкны кыра. "Хәер, авылда моннан үлгән кеше юк әле – эчеп күбрәк кителәр. Ни-чава, жиңәрбез!" – дип батыраеп куйды ул.

Шундый гадәти уйлар белән яшәп ятканда авылга Дөриянең улы Жәмил Себереннән шул куркыныч чирне эләктереп кайтканлыгы мәгълүм булды. Шулдырмы, түгелдерме – халык һич шикләнүсез шуңа юрады. Инде бүлнискә ике атна ятып чыкканы да ачыкланды. Чирләгәндә бер медсестра белән танышканлыгы да ишетелде. Әйе, йөзен-битен күрүен күрмәгән икән, ләкин Жәмилнең сөйләве буенча, бик чибәр ди. Чибәрлекне бит аны яшерә алмыйсың, гәрчә ул медсестралар водолазныкы кебек киёмдә йөрсәләр дә. Терелеп беткәч, өйләнешергә сүз бирешкәннәр. Корона-вирустан дәваланы бер очтан сәрхушлеген дә бетергән моны. Жәмил хәзер чип-чиста ди.

Авыл халкы бу хәлгә шаклар катып калды. Нәсимәтти дә хайраннар булып өендә, нишләргә белмичә, Жәмилгә сокланып, аның әнисе өчен сөенеп, берәз көнләшебрәк тә йөрде. "Башларымның ни уйларга белми торган чаклары" дигән жыр теленнән төшми башлады. Аның уй очында ниндидер өмет кабынды, ләкин нинди ул – әле белерлек түгел...

Бәхетенә, Хәтимәнең малае Галинең дә шушы корона-вирусны эләктерү аркасында, бизнесы "көөп", авылга, әнисенә пенсиясе янына кайтуы билгеле булды. Бизнесы дип әйтүе сәбәп кенә инде – эләктергән бу әлеге чирне – температура, ютәл... Эчәргә акчасы да беткәндер... Авыл фельдшеры Нахия моны район "скорые"н чакыртып үзәккә озатканда Нәсимәттинә Гали кочагынан көчкә аерып алдылар. Авыруны тиз арада жибәрергә кирәк,

ә бу һаман сердәшенең улы куенында. Елый да елый, нәрсә булгандыр?.. Сәре бар иде кыланмышының... Әлеге дә баягы – үзе аңлап бетермәгән хәйләсе...

Китте Гали. Хәбәрләр килеп тора. Бик яхшы дәвалыйлар икән. Бу да бер медичка кыз белән танышкан, ди. Исеме – Наташа. Әй, кем булса да барыбер түгелмени?.. Үгез булмый – чурт булсын, балаларга сөт булсын дигәндәй... Менә кайтып та килделәр. Медичкасын да иярткән. Һаман водолаз киеме белән – салмыйлар – карантин бетмәгән. Әллә ничек – бар бит яшел алагасм зур гөберле бака – шуңа охшап куя кайчакта киленкай кеше. Шуңа: "Өйләнәрсен икән, әһһ!" – дигәнне генә аермачык ишетелә Нәсимәттигә дә. Көнләштереләр. Хәтимәгә рәхәт тә бит... Житмәсә, Гали эчүен ташлаган. Ул да: "Тажлы вирус уколларының ярдәме тиде", – ди. Нәсимәттигә шунысы аһамиятле иде шул. Шуңа кочаклады ул Галине билән сындырырдай итеп – ягъни чире яхшырак сөңсен дип бүлнискә озатканда. Ашыкмагыз, соңгы теләге үтәлү-үтәлмәвен белергә!..

Шундук авылга Галинең терелеп, айнып, өйләнеп кайтуын төшерергә шәһәрдән телевидение килеп төште. Әй, чарт-чорт камераларының төймәләренә басалар, аллап-артлап, ятып, баскычлар куеп өстән, яннан... Сөйләштереләр... Сенсация, сенсация! Гомер булмаган шаккаткыч хәл! Экраннарда кич, иртән, көндөз шуны күрсәтәләр. Яңалык бөтен жир шарын урап алды.

Нәсимәттинен улы Миллер белән дә булачак бит әле мондый мөмкинчә!

Шулай уйлап, әле генә институттагы укуларыннан тукталып кайткан улын ишек төбөндә үк үбәргә, кочарга тотынды ул. Булсын, булсын, эчкән булсын, махмыры аңкып торсын! Газизе кайткан бит, күз нуры, бердәнбере!.. Ярый әле улының институттан куылырга тиешлеген белми Ана... Шушы "сәрхушлеге өчен, бирелмәгән имтиханнары өчен. Рәхмәт Тажлы Вируска! Коткарды, кичерде гөнаһларны, бурычларны киләсе елга да бирергә була. "Бар бит Ул Аллаһы Тәгалә!" – дип эчкән иде Миллер соңгы шешәсен вирус хөрмәтенә. Бөтен эче тутырук кайнаганын сизә егет аның барлыгын. Әнисе дә эченнән: "Хәзер төзәтәбез аны, чирләтәбез, бүлнискә жибәрәбез!" – дип өтәләнеп йөри улын сәрхушлектән коткару өчен нишләргә белмичә. – Пускай чирләсен, арагы эчеп күбрәк кырылалар әле, монысы белән чуртым да булмас! Үзенә Галинеке, Жәмилнеке шикелле тормыш иптәше ияртеп кайтыр!

Миллерның әнисе халәтенә керердәй хәле юк иде бу чакта. Ул урынга тәгәрәде. Аңа карап Нәсимәтти дә: "И Аллам, туры юллар күрсәт шушы балага, өйләнеп балаларын тәрбияләргә язсын, сөеп туялмас идем оныкларымны", – дип йокларга күзен йомды.

Төнлә уянып, караватында улының юклыгын күрде дә, шиккә төшеп, ишегалдына чыкты. Баскыч төбөндә утыра икән.

– Йоклый алмыйсың мәллә, балам? – диде аңа беренче сүзен жайлап.

– Баш әйләнә, әни, йөткерәм...

– Салкын тиде микән?

– Миңа каян тисен ул?

– Тирләп кайтып кердең бит кичә!

– Пахмельдән анысы...

– Фельдшеры чакыртык, әйтер.

– Балага узарга мин хатын кеше түгел, әни, – дип шаярткан булды Миллер. Әмма хәле бер дә шаяртырлыкка тартмый. Укшый ук башлады.

Нәсимәтти улының маңгаен тотып карады.



– Жар бит синдә, улым! – диде дә, каядыр йөгөрдә. Фельдшер Нахиягәдер...

Төн булса да, Нахия инде белгән кебек, каршыга ук килә.

– Миллермы? – ди.

– Әйе.

– Әллә теге зәхмәтне эләктергәнме?

– Шулдыр... Ютәлли, укшы, сулышы каба, жар!..

Нахия телефонына ябышты: "Скорый, скорый, авылда тагын "берәү". Тизрәк килегез! Бөтен авылга таралса – бетте баш!.."

Ничектер, бу юлы "Скорый" авылдан бөтенләй китмәгән шикелле, Нәсимәттилар капка төбөндә тора иде.

Миллерны караватка сузып салдылар да, әйләндерә-әйләндерә карап, кан басымнарын, температурасын үлчәп, авыз эчләрен актартып, борын тишекләренә хәтле кереп, ах-вахына карамыйча, машинага чыгарып яткырдылар. Өйдән Нәсимәттинен: "Улым, улым!" – дигән үзәк өзгеч сүзләре генә яңгырап калыр сыман иде, табиблар кире борылып өйгә керделәр дә, Нәсимәттине култыклап алып, санитар машинасына аны да этеп керттеләр. "Скорый", тузан бөркеп, авылдан үзәккә ыргылды.

Нинди чир булса да үтә ул. Менә монысы да бетеп килә. Ютәл төшеп дәвалансаң – ике атнадан, дәваланмасаң унбиш көннән бетә, диләр. Бу чир белән дә шулай икән. Бүлнистә Миллерның ике яклап үпкә ялкынсынуын тажлы вируска чутлап, әнисенекен дә шуңа сылтап, тагын өйләрендә ике атна карантинда яткырачакларын әйттеләр.

Нәсимәтти көн саен улының хәлен белешеп торды. Берәр медсестра белән танышмады микән?.. Андый яңалыклар юклығын белгәч, үзе янына килеп дәвалый торган Гүрзүл исемле кызга күз салды.

– Сеңлем, 140 нчы бүлмәдәге Миллер дигән егет минем улым ул. Өйләнмәгән, озакламый институт бетерә. Шуның белән танышсагыз күңелем булыр иде. Син дә бик итагатың күренәсەң. Башлы күзле түгелсәңдер әле? – дип тә сорарга читенсенмәде.

– Юк, әле, – дип ягымлы гына җавап кайтарды чибәркәй.

"Тавышы да матур, черелдек түгел икән" дигәндәй, куанычын яшермәде Нәсимәтти, аның водолазларны; кы сыман су астына төшә торган зур күзлеге артындагы акаеп торган күзләренә карап.

Әни кешенең һәр теләге Аллаһының амин дигән чагына туры килеп барды. Кавыштылар болар. Булачак кайнаның булачак килене йөзән бик тә күрәсә килсә дә, мөмкин түгел иде. Алар бөтенесе бер киёмдә – шул күк төстәге махсус формада йөрделәр. Ахрысы, чишенмиңә шулай йоклаганнардыр да. Хәрби режимдагы кебек.

Бәхетенә, Нәсимәттине бүлнистән алданрак чыгардылар. Куанды. Килен каршыласы булыр, өй жыештырасы. Аңа инде алдагы бәхетле тормышның очы күренә иде. Гел жырлап кына йөри башлады. Шатлыгын сердәшләре, авылдашлары белән уртаклашуын әйтсә дә юк. Такташ әйтмешли: "Башларыннан инде аның коммунизм кыры күренә!.."

Менә яшьләрнең кайтыр көннәре дә җитте. Кай арада бу тантананы сенсациягә әверелдерергә телевидениесә дә килеп җиткән. Нәсимәтти капкасы киң итеп ачылып куелган, жыелган халыкның чиге юк. Бар да матур киенгән.

Ниһаять, малай-шалайның: "Кайталар!" – дигән тавышы урам яңгыратты. "Ларгус" машинасында моңа хәтле җилфердәгән өч шарның берсе исән калып, "туй кайта" төсмеренә чагылышы бар әле. Иң элек арткы ян ишектән Миллер чыгып, жалт кенә икенче якта утырган киленне чыгармакчы булды. Жил дә юк иде югыйсә, нигәдер, ул чайкалып китеп капотка таянды. Сизделәр. Миллер киткәндәгә хәлендә. Ләкин халык каршылау алкышларын туктатмады. Килен "Ларгус"ның икенче ишегеннән үзе чыкты. Авылның бердәнбер сиксән ике яшылек гармунчысы Гайнемөхәммәт бабай "Туй" көен уйнап җибәрде. Бу хәтле югары дәрәжәдә каршылауны көтмәгән килен-врач, кызып китеп, моңа хәтле бер мәртәбә дә салмаган водолаз-бака киemen салып аргытты. "Браво, браво!" – дип, кул чабарга тотындылар телевизорчылар. Ләкин килен кеше башлыгын, күзлеген, битлеген йолкып читкә томыргач, халык "аһ!" итеп куйды. Борын астыннан кара мыек ялтырый иде. "Бәрәч, ир затыннан түгелме соң бу?!" – диеште барысы да. Миллерның аптыраган йөзе, шаккатып ачылган авызы белән капланды. ... һәм басуга таба йөгөргәнә истә.

Калганын хәтерләмим. Сөйләделәр: Миллер шунан соң гына эчүен ташлаган. Ярый, тәүбәгә килүгә монысы да ярап тора. Ә менә Нәсимәтти һаман бүлнистә: "Килен, килен!" – дип саташып ята ди. Терелер, әлбәттә. Элеккеге апалар нык алар!

Кая тәгәри бу дөнья?..





МИРЗАНИТ ТОРМЫШЫННАН

ТОРЕАДОР

Бер көнне кич өйдө утырганда Мирзанит бик сәер тавышлар ишетте. "Караклар кәргән маллә, – дип уйлады ул, – урларлык бернәрсәм дә юк бит югыйсә". Хатыны белән бергәләп яктыртылмаган өйалдына чыкса-лар, күзләре шар булды, каршыларында мөгезле аллә нәрсә тора иде. Житмәсә, тояклары белән шакылдата. "Жен маллә бу, нишләп монда килгән, минем арттан йөрүдөр?" – дип уйлап куйды ул шул мизгелдә. Хатыны, нишләвек бу дигәндәй, касыгына төртеп алды. Мирзанит аңына килде – өйалдына кемнендер зургына үгез бозавы кәргән икән. Жәлләп тә куярлык үзен, арты белән кире чыгарга жай таба алмый, каршыдагы тәрәзгә ыргыла. Мирзанит мескен хайванны коерыгыннан да тартып карады, хатыны да алдында чиләк кагып торды, юк – борыла алмый. Каян аңласын инде боларны – бозау бит ул. Шулчак Мирзанит моның сыртына атланды, мөгезенә тотынып, муенын чыгу ягына борды. Ишекте сыек кына яктылык күрөп, үгез бозау тышка ыргылды, Мирзанит мәталеп тә төштө. Моңы күрөп торган хатыны ахылдарга да өлгерми калды.

– Кайчагында тормышта үгезне дә авызлыкый белергә кирәк, – дип мактанып куйды, авырткан биленә таянып Тореадорыбыз.

КЕНДЕКЛЕ КАНДИДАТ

Сайлау алдыннан авылга бик кыйммәтле костюм-ботинкалар киеп кандидат килде. Халыкны жыйдылар һәм ул, кәгазенә карап, чыгыш ясып башлады.

– Минә сайласагыз, балалар майданчыгы да булыр, бөтен шартлары тудырылган мәктәп ишегаллары да һәм яңа койма белән зиратны да әйләндереп алырбыз.

Халык, бу хәтле мәрхәмәтле жанга карап, берберсе белән пышылдаша һәм көлешә үк башладылар. Моңың дәртле хәрәкәтләр ясап сөйләвеннән алагаем корсагы янындагы күлмәк төймәсе атылып китте һәм бик зур пилман төсле кендеге күренде.

Кандидат кәгазьдәге сүзләргә тезүен белде.

– Мин сезгә хәерчелектән котылырга ярдәм итәчәкмен, һәмәгезгә эш булачак! Сезгә бары тик мине сайларга гына кирәк!.. – ул сөйли, а халык кендегенә карап көлө торды.

– Ә сез үзегез кем булып эшлисез? – дип тавыш салды араларындагы Мирзанит.

– Әйе, мин... гомер буге... – кандидат кәгазеннән күзен күтәрде һәм көтелмәгәндә: – Минем кулларым гел сөялдә, – диде.

– Шулай шул, без сезнең "сөял"не күрәбез, – дип турысын әйтеп салды халык арасындагы тагын бер туры әйтүчесе – Мирзанит инде. "Безгә мондый "сөял" ясау өчен күп жир сөрергә кирәк!

Кандидат, ул-бу булмагач дип, аңышмый торды да, кулы белән кендеген каплады. Кая монда чай эчәргә калулар...

Зөлфәт ШАҺИӘХМӘТӨВ

Александр КОСМЫЛИН



Михаил ЛАРИЧЕВ





Ә МЕНӘ ТАГЫН БЕР МӘЗӘК

– Юк, кадерлем! Башта – туй, аннан соң ғына түшәк!

– Әйдә, чынбарлыкка кайтыйк әле. Хәтта машина сатып алганда да башта эшләтеп карыйсың, шуннан соң ғына документлаштыру бит.

Ир кеше касса янына килә, сатучы ризыкларга чек суга. һәм:

– Пакет кирәкме? – дип сорый.

– Кирәк, – ди сатып алучы.

– Россия Конституциясенә тәзәтмәләр пакетына тавыш бирүегез өчен рәхмәт, – ди сатучы.

– Интегеп яшәүче мохтаж артистларга 5000 лекне фотога төшереп кая жиберергә икән?

– Ни өчен фото ғына, чынын жиберегез?

– Соң алар үзләре дә бит жырламый, фонограммага авыз кыймылдатып кына торалар...

– Беләсезме, – ди директор хезмәткәрәнә, – эштән беркемнең лә үлгәнә юк әле.

– Мин менә беренче корбан булудан куркам да инде.

– Исәнмесез! Минем кредитка арагы аласым килгән иде.

– Чыраегызның төсенә караганда, кредит тарихыгыз шактый кызыклы булырга тиеш.

Ике дус ресторанның чыгып килә.

– Карале, – ди берсе икенчесенә, – син гардеробчыга күп бирмәдеңме? Биш йөз сум артыграк, минемчә.

– Күп дисеңме? Син башта күз сал – ул миңа нинди шәп пальто бирде!

Бүлек мәдире – хезмәткәрәнә:

Эшләгәндә сызгырып утыру килешми!

– Ә мин эшләим. Сызгырам ғына.

Ресторанда.

– Официант, ә хәзер миңа берәр айныта торган әйбер китерегез.

– Рәхим итеgez, сезнең сөт!

Михаил ЛАРИЧЕВ



**И хәтер
хәтер**

Евгений ОБУХОВ

И хәтер, хәтер! Гел кәефне кыра бит, дөмеккере. Менә, мәсәлән, күптән түгел киbet каймагы эчеп карадым. Акка кара белән "Майлылыгы 11%" дип язылган. Эчәм һәм сизәм: чынлап та майлы, куге. Нәкъ элекке замандагы дүрт процентлы сөт кебек. Ә хәтер үзенекендә тора, ул чактагы фермадан килгән сөт белән хәзерге каймак арасында бернинди аерма юк ди. Шунда ук кәеф кырылды: хәтер дигәнә төптән шушы чагыштыруны тартып чыгарды.

Тагын менә яшелчәләргә алыык. Үзем турыйм һәм тоям: ни дисәң дә, яшелчә асе килә бит! Ә хәтер искә төшәрә башлый: әйе, балачакта чыршыга аса торган пластмасс яшелчәләрдән нәкъ шушы ис килә иде. Әйе, әйе, нәкъ шушы! Димәк, тагын кәеф кырылды. Бөтен ләззәтне бозды бит!

Иә, мәсәлән, экранда тамак яручы йолдызларның йолдызларын тыңлыйсың ди. Хәтерне тынычландырырга теләм: берәр нәрсә китереп чыгармагае... Кая ди ул! Ярты минуттан ук совхоздагы үзешчәннәр сморында жырлаучылар искә төшә. Билләһи, дим, алар шәбрәк жырлый иде бит! Тик жырчыларның арт якларыннан төсле каурылар тырпаеп тормый иде...

Нәрсә сөйләп торырга – бу хәтер адым саен аяк чалырга чамалый. Берзаман телевизорда программаларны күчереп утырам. Ниндидер бик җитди утырыш трансляциясенә юлыктым. Кемнән һәм күпме кисү турында сөйләшәләр иде. Һәм шунда ук хәтер үзенекен тукуй башлады: "Ә элек бит, – дип пышылдый бу, – ни генә дисәң дә, әзрәк халык турында да кайгырталар иде". Әйе, шулай иде шул! Телевидение-газетларда да карак байлар һәм сәхнә "йолдызлары" белән түгел, ә эш кешеләре – комбайнерлар, корыч коючылар, терлекчеләр, укучылар, төзүчеләр, тәрбиячеләр, тегүчеләр белән сокланалар иде... Тукта, тукта! Нинди сүзләр айттерәсең син миңа, хәтер? Бүгенге телевизорны карап, мин боларны онытып бетергән идем бит! Кемнәр алар? Нәрсә бу? И хәтер, хәтер, гел кәефне кырып торасың бит!..

Маннур САТТАРОВ (1920–2016)
Бөек Ватан сугышы ветераны

САЙЛАУ ТАКМАКЛАРЫ

Гармун телләре вак-вактыр,
Безнең җырлар такмактыр.
Сайлау элди өзгәдәсенә
Жүләр балык капмактыр.

Тал егыла, тал егыла,
Әллә тамырсыз микән?
Депутат итеп сайласак,
Безне танырсыз микән?

Әйдә, барыйк театрға,
Театр уйнатырга.
Сайлап куйган депутатлар
Әйләнде «сенатор»га.

Киим дисәм бүркәм бар,
Биим дисәм күркәм бар.
Жаным тарткан кандидатка
Шар салырга иркәм бар.

Ишегалдым сары салам,
Жыеп малларга салам.
Исемлектә иске тузлар,
Кабат сайларга калам.

Сайлау учасокларының
Фасадлары әләмле.
– Печәнсез калыйм димәсәң,
Сайла, – диләр, – фәләңне!

Өй артында шомыртым,
Яннарында багана.
Законсызлык Закон белән
Санашмаган замана.

Агыйделләре киң, диләр,
Диңгезләргә тиң, диләр.
Уннан берсә сайласа да,
«Сайлап куйды ил!» – диләр.

Кулымдагы йөзегемнең
Исемнәре Мәликә.
Ничек сайлау әле бер эш,
Ничек санау хәл итә.

Күрше карчык Галимә
Тавыш биргән Галигә.
Гали җыйган бар тавышны
Теркәгәннәр... Вәлигә!

Биек тауның башларында
Тегермән тарттыралар.
Думалылар үзләренә
Эш хакын арттыралар.

Ак та кисә, күк тә кисә
Тегүче кайчылары.
Ил сыртына ияр салды
Капитал пайчылары.

Борис СТАРЧИКОВ «Чаян» № 4, 1968



– Культуралы кеше белән танышуыма бик шатмын!

Виктор ИГНАТЬЕВ «Чаян» № 4, 1968



– Нигә мәдирегезнең колаклары юк?
– Кирәк булмагач, өзәлеп төшкәннәр. Ул һәрвакыт үзе генә
сөйлә, башкаларны тыңламый да.

КӨЛКЕ



КАМЕРАСЫ

СӘГАТЪ ОПЕРАЦИЯСЕ

Казан кибетләренең берсеннән кыйммәтле сәгатъне урлау өчен чын операция планлаштырылган. Мәскәүдән заказ бирелгән 200 мең сумлык затлы әйберне алырга товар бәясен алдан түләп куйган сатып алучы килгән. Паспорт урынына ул сатучыга фото ябыштырылган ниндидер вакытлы белешмә күрсәткән. Сатучы кыз, шикләнмичә, товарны төрөп биргән. Ә берникадәр вакыттан соң сәгатъне алырга аның чын хужасы килеп җиткән.

Сәгатъ чалган каракны тиз тапканнар – ул Биектауда яшәүче 30 яшьлек ир булып чыккан. Полицейскийларга шунда ук үзенең мошеник корбаны булып чыгуы турында белдергән. Имеш, ул түләүле эш турында белдерү тапкан һәм «эш бирүче»нең күрсәтмәләрен генә үтәгән. Белешмә ясап, сәгатъне алып саткан, акчасын теге биргән сәткә күчәргән. Ә эш өчен тиеш «хезмәт хакын» алмаган. Бу хикәятнең тормышка нинди дәрәжәдә туры килүен хәзер тикшерүчеләр ачыклай.

Виктор ФЁДОРОВ



Игорь КИЙКО



Александр БРЮХАНОВ



– Исемен, фамилияң?
– Көчле лампа яктысы урта яшьләрдәге ир затының кырылмаган йөзөнә төштә...
– Мин... – дип тотлыга-тотлыга авызын ачты ул һәм куркуыннан жылкыларын кысып, туктап калды...
– Белемң нинди? Ишеттим!
– Кырыс кыяфәтле бұлмә хужасының үткен карашы аны үтәли тиешеп үтте.
– Урта... бетерелмәгән урта бугай... Хәтерләмим...
– Нинди мәктәптә укыдың? Әдәбият, физика, арифметикадан кемнәр укытты, чиреккә нинди билгеләр куялар иде? – лампа җавап тотучының йөзөнә тагын да якынлашты.
– Хәтерләмим, – диде ул һәм аның бер күзендә яшь тамчысы күренде...
– Синең өчен кем хәтерләр? – сорау алучы йомарланган йодрыкларын өстәл уртасына куйды. – Атаң-анаң кемнәр? Кайда эшләделәр? Кайда яшәделәр? Икенче күз дә мөлдәрәп тулды.
– Дөрөсөн сөйләсәңме?
– Нәрсә сөйләргә?
– Үзең беләсәң...
Шул чакта ишектәге ачкыч борылды һәм хатын-кыз тавышы ишетелде:
– Кадерлем, ничек, кранны рәтләдегезме?
– Нинди кран? – дип гажәпләнде сорау алучы. – Үзең бит сантехник белән аңлашырга кирәк дидең... Менә, алып килдем, аңлашып утырабыз...
– Ярый әле ипи шүрлеген жимерергә өлгөрмәгәнсең. Әйдә, кулларын чиш тә, ваннага кертеп жибәр үзен...
– Башта ук шулай диләр аны. Алайса нәрсәдер сөйләргә кушалар, – дип сукранды слесарь һәм яшьле күзләрен сөртеп алды...
Хатын тирән сулап куйды да кухняга юнәлде:
– Полициядә эшләгәнне пенсия генә төзәтми икән шул...





УРЫННАН УРЫНГА

Хөрмәтле редакция! Шәхси йортлар то-рышын муниципалитет вәкилләре бик карап, тикшереп кенә торалар. Койма янында үскән үлән 20 сантиметрга арта икән – 3000 штраф! Шулай ук өйалдында чүп-чар өелеп торса яисә төзү материаллары жыелып куелса да штрафны көт тә тор. Кеше чүбен күрә болар, ә борын төбөндәге үзләренәң тау кадәрле чүп өеме күренми.

Берничә ел элек авылдан берәз читтәрәк чүп базы барлыкка килде. Әллә ничә чакрым жиргә сузылган чүплектә нәрсә генә юк, хәтта ниндидер янғын калдыклары да.

Безнең шикаятьләрдән соң Лаеш районы исполком вәкиле әлеге проблема хәл ител-де, диде. Ә нәтижәдә: бер бульдозер күчәрә алганын якындагы чокырга илтөп тондырды да, күмә алмаган чүпне икенче урынга гына күчәрәп куйды. Безнең йортлар каршында та-гың бер чүп өеме пәйда булса да, гажәп түгел, чөнки бу өем бер урыннан урынга гына күчеп йөри.

Татар Янтыгы авылында яшәүчеләр.

ЛАЕШ районы

НИШЛӘРГӘ БЕЛМИБЕЗ

Кадерле "Чаян"! Әти-әнисе, замана бала-сын ничекләп итеп телефон, гаджетлардан аерырга, саф навада уеннар уйнатырга белми интега. Ә безнең нефтехимиклар шәһәрәндә андый проблема юк. Ләкин башкасы бар...

Бала-чага дөньякүләм Интернет челтәрлә-реннән арынып, Кояшлы урамындагы төзе-лөп бетмәгән йортлар тирәсендә чуала башлады. Монда үсмерләр өчен күңел ачу мөмкинлекләре компьютер уеннарындагылардан күбрәктер. Кечерәк яштәге балалар "штаб" төзөп уйна-са, яшүсмерләрнең башка шөгыль – ул да булса пыяла ватып, спиртлы эчемлекләр эчеп, түбәдә дискотека оештырып, яндыра алган барлык нәрсәгә үт төртү...

Әлеге тәртипсезлекләргә "Гейм овер" гына күренми. Бу озакка сузылган төзелеш шәхси булганлыктан, аның сакчылары да юк, аның кайчан бетәсе дә билгесез. Якын-тирәдә яшәгән, тавыштан туйган халык әлеге бала-чагаларны өйләренә – гаджетларга куып кай-тарырга мәжбүр. Башка чара калмый...

В. ВИЛДАНОВ



Валерий ТАРАСЕНКО



Анастасия ВАСИЛЬЕВА



Вячеслав ШИЛОВ

ТУБАН КАМА

Рәхәт тә инде телеви-
зордан "юл сугышлары" ка-
рап ятуы. Андагы кызыклар-
ны күрсәгез! Гаишникларга
эш чыгып кына тора. Йә ир-
егетләр резин күсәкләрен
селтәшә, әйтерсең, әкият пәһлеваннары... Йә автоханым-
нар бер-берсенең чаченнан тартыша, шулай итеп кемнең
дорес, кемнең гаепле икәннән белеп була микәнни... Бер-
нинди әдәп дигән нәрсә юк инде – хәтта КАСКО белән
ОСАГО да талашучыларның һәм сугыш чукмарларының
исенә дә кереп чыкмый...

Шулай да менә шундый хәлиткеч минутларда да ба-
шын югалтмаган, зыялы һәм әдәплә кешеләр очраштыр-
галый. Менә мин бер тапкыр үзем күрәп тордым андый
очракны. Ягъни шаһиты булдым...

Юллар кисешкән урында джип "Лада"ны жимерде.
Жәяүлеләр шундук бу аварияне тикшерергә тотындылар.

– Берсүзсез джип гаепле, ул үткәрәп жибәрергә тиеш
иде... – дип хөкем чыгарды берәү – күрсәң, белмәгән
нәрсәсә юк.

– Ай-яй, шәп арбасы! – диде өлкәнрәк яшьтәге абый. –
Байтак урлаган инде бу... Мондыйлар беркайчан да гаеп-
ле булмыйлар – бөтен судны сатып алачак...

– Дорес әйтәсең! – дип сүзгә кушылды шактый таза
апа. – Правасын да сатып алгандыр, йөртә дә белми икән
бит!

– Менә хәзер карагыз, иң кызыгы башлана! – дип
боларның сөйләшүен бүлдә тиешек-тошыклы джинсы кигән
яшүсмер егет. Югыйсә күзәтүләреннән чыккан фикерләре
үтә актуаль – социаль тигезсезлек турында иде.

Джиптан кулларын йодрыклаган, ачудан чыраен
жимергән төс ясап, буге да иңе дә бер үлчәмдә булган



егет чыкты. Ныклы адымнар
белән "Лада"га таба атлады.

– Манчый бу тегене
хәзер! – диде яшүсмер, ал-
дан ук белгән кебек.

– Кызганыч мескенкәй... –

дип ухылдап куйдылар карап торучылар.

Ләкин якынкы килгән саен, джип хужасының йөзе
үзгәрә башлады. "Лада"ның ачык тәрәзәсенә ул инде гаеп-
ле елмаю чыгарып карады.

– Зинһар өчен, гафу итегез! – дип тотлыгыбрак әйтте
сүзен. – Минем белән мондый хәл беренче мәртәбә... Гаеп
миндә... Борчылмагыз – ДТН схемасын үзем сызам һәм
ЮХИДИга илтәм... Расходларны каплайым...

"Менә, – дип уйлады мин, – итагатыле машина йөртүче,
күпләргә үрнәк... Бик тә зыялы булып чыкты бит әле бу, ка-
рап торышка һич уйламадың..."

– Ә "Лада"да кем утыра соң? – диеште вакыйганың бо-
лай борылышына аптыраган халык.

Аңлашу тиз булды. Белмәгән нәрсәсә булмаган әлеге
дә баягы кеше, жимерек машина кабинасында утыручыга
текәлеп карагандан соң әйтеп куйды:

– Бу – безнең прокурорның хезмәтендәге машина.
Ә руль артында – ул үзе...

– Прокурор? – дип шикләнеп шулашып алды кешеләр. –
Шушынды машинадамы?

– Бюджет чараларына экономия компаниясә башлан-
ган иде аларда, – дигән сүзләр белән белдеклеләнеп әйтеп
куйды тагын теге күп белүче кеше. – Ә үзенең ике джибы
коттеджының гаражында тора...

"Кара инде! Икенче машина йөртүче дә зыялы һәм бик
әдәплә икән... Прокурор булса да..." дип уйлады да "юл
сугышлары"н карарга өйгә кайтып киттем.

Игорь КИЙКО



СОҢЫННАН НӘРСӘ БУЛГАН...

«Чаян»ның 5 нче санын-
да «Салават күпере» торак
комплексында яшәүчеләрнең
хаты басылып чыккан иде.
Инде ничәнче ел кышын
мондагы йөзләгән фатирлар-
да жил уйнап тора. Хат ав-
торлары фикеренчә, моның
сәбәбе яңа технология буенча
эшләнгән стена блокларының
«утыруыннан» булуы мөмкин.

Безнең чыгыштан соң бу
мәсьәлә белән ТР Президен-
ты каршындагы дәүләт торак
фонды шөгыльләнгән башлаган.
Анда июнь ахырына кадәр
«Салават күпере»нең 350 фа-
тирында бу житешсезлекләр
бетереләчәк. Блоклар ара-
сындагы жөйләр гермети-
зацияләнәчәк. Төзекләндерү
эшләре фатирларның эчендә
дә, тышкы якта да үткәрелә-
чәк. Секцияләр арасындагы
деформация жөйләрен ны-
гыту да каралган.

ТЕЛӘК

Синә күршең йөз ел гомер теләдеме?
Ә күршең бит синә каргаган...

Алишер Нәваи

...Мин ул затка йөз ел гомер телим. Юк, йөз ел аз, мең ел яшәсен. Илне талаганын хаптыр-хоптыр, рәхәтләнеп мең ел ашасын... Балалары мең ел гомер сөрсен, оныклары мең ел күшәсен, әйдә, сыптырсыннар бер утыруда, дүрт аяклы маллар түшкәсен... Андый "уңышлыларның" артыгы, ул бит мазлумнарнең актыгы... Еллар узган саен өскә чыга Тукай дәрәслеге, хаклыгы.

Мин ул затка йөз ел гомер телим. Юк, йөз ел аз, мең ел яшәсен. Күбенгәнче эчеп мескеннарнең күз яшьләре тулы кәсәсен...

КИСКЕН ҮЗГӘРЕШ

Бул минеке генә, юкса бетәм! Үлә-бета синә генә телим! Үлсәм үләм, башкаларга бирим! Синә генә даулый минем күңел, синнан башка мин бит беркем түгел, синә генә аулай минем күңел, ки дә камыт, арбабызга жигел...

Әтрәгәләм шагыйрь шулай сырлый. Моңнан мәхрүм жырчы шулай жырлай... Рухи хәерчеләр эчтән елый, шундый чүп-чарларны тыңлай-тыңлай...

Ә бит ихлас гашыйк андый булмый! Сөйгәнән шәхси милек дип тоймый... Аңа шартлар һәм таләпләр куймый, тик аның хагын хаклауны уйлай...

...Онытымый бер борыңгы кыйсса, ахыры тетрәтә, чыкмый истән, гадәти бер сөю өчпочмагы: сылу кыз һәм ике егет тагын... Сөйгәнәм, дип, берсе төшә суга, бергәнәм, дип керә янган утка, үз күкрәген куя ахыр чутта, көндәшенә кемдер аткан укка... Кыз иңрәвенә каршы шул егет, соңгы сулышында телгә килеп:

– Син бәхетсез булып идең ансыз, – дип әйтә дә тынып кала жансыз...

Замандаш әдипләр ижатында – кытлык, адәм рәтле ир затына. Геройлары үзләре күк мүкләк, укыса кем, интегәчәк үтләп...

ТУҢ ТОМНАР

Телебездән, жырыбыздан югала моң, сүзләрдән нур кача, иңә күңелгә шом. Әдипләребез артыннан коела ком. Күрчә, чыгарып яталар том арты том... Томнар гына кибет киштәләрен күрми, аларда ни язылганын һичкем белми... Китапханалар шул малдан шыплап тулган, чекерәеп тора алар уңнан, сулдан. Бу тәртипне кем кануны уңайлады?.. Әлбәттә, милләтнең шомбайлары!..

Жәбер, золым изгән жанны моң дәвалый бары, татар яши алмаячак жырларыннан ары... Татар яши алмаячак, моңнарыннан язса, юкны-барны жыр дип белеп ялгышса, саташса... Сораулар күп, жавабын тик вакыт әйтеп бирер, милләтебез әле беркөн акбүз атта жилер... Акбүз атта жырлап килер "Туган ягым" жырын, киләчәккә илтеп безнең күңелләренә нурын!..

ЯРЫЙ ӘЛЕ ШАГЫЙРЬ ТҮГЕЛМЕН

Илһам кабып, кулга каләм алгач,
Чуалыша уйлар, фикерләр.
Хиссез кеше моны аңлай алмас –
Ижәт итә шулай шагыйрьләр.

Ижәт итү, язү – ул ярты эш,
Дөрләсә дә ярсу йөрәкләр...
Китап чыгу һәм союзга керү –
Бусы сорый акча көрәкләп.

Союзы да Олимп түгел әле,
Ярамыйдыр арып аварга –
Кешелеккә әгәр чыгам дисәң,
"Йонлы куллар" кирәк табарга.

Зур шагыйрьлек яңа үрләр сорый! –
Ирешсә – жанны телгәли.
Үрләр эзләп, күпләр Тукай торган
Пьедесталга таба үрмәли...

...Бу нәрсәдә берни аңламыймын –
Дан-шөһрәткә һич тә үрелмим.
Рәхәтләнеп өйдә шигырь язам –
Ярый әле, шагыйрь түгел мин...

ОЧАМ...

Очам...Очам...

Кая очам – белмим...

Артка, алга, уңга, сулга...

Әллә күккә – биелеккә ашам,

Әллә аска – төпкә убагмы?..

Кайсы якка – мин битараф моңа,

Иң мөһиме – шушы халәтем.

Ләззәт бирә миңа онытылып,

Иркен сулап очу сәләтем.

Чын ирекне тою мөмкинлеге

Бүләк иткән Ходай адәмгә.

Шуңа күрә "ас-өс" төшенчәсен

Кертмәгән ул чиксез Галәмдә...

Ринат АБЗАЛОВ



САТИРА ҺӘМ ЮМОР ЖУРНАЛЫ

1923 елдан чыга.

№ 7 (1896) июль 2020

Баш редактор:

Р. И. ХӘЛИЛУЛЛОВ

Баш рәссам: А. АЛӘШИН

Баш редактор урынбасары: Г. ЗАМАЛДИНОВА

Үсеш бүлеге: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмдә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзәтү
хокукына ия.

«ТАТМЕДИА» АЖ филиалы «Идел-Пресс»
типографиясендә басылды.

Басылып чыгу: 2.07.2020 ел.

Тираж – 1353 Заказ А-1492

Редакциянең адресы: 420066,

Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Баяс ирекле

16+

Уйна да, уйла да!



1. Нәрсә ул алкоголь?
2. Хәерчелек ярлы-лыктан нәрсә белән аерыла?
3. Елга ике мәртәбә була торган бик кыен көннәр кемдә?
4. "Активиа"га караганда организмны яхшырак чистартучы әйбер.
5. Кем ул ир?
6. Начар абруй нәрсә ул?
7. Үбешүне кем уйлап тапкан?

ҖАВАПЛАР

1. Чычкан. 2. Хәерчелек. 3. Көннәр. 4. Активиа. 5. Ир. 6. Начар абруй. 7. Үбешүне.

Сынамышларны Гүзәл СӨНГАТУЛЛИНА әзерләде.

Ринат АБЗАЛОВ төзедө

Чаянвордны чишегез, номерланган шакмакларда жыр исемн укыгыз. Журналыбызның 6 нчы санында басылган чаянвордның тикшеру сүзе – «ГАРМУН АЛЫЙК ӘЛЕ, ДУСКАЙ»

Беренче булып дөрес жавап жиберделәр:
Г. ГЫЙМАЛТДИНОВА (Нурлат р-ны, Кiekле ав.),
Ш. ДӘУЛӘТШИН (Казан),
В. СУХАНОВА (Чаллы),
С. ШӘЙХУЛЛИН (Казан),
Р. САФИН (Балык Бистәсе р-ны, Полянка ав.),
Г. ХАННАНОВ (Томск өлкәсе, Бакчар р-ны, Вавиловка ав.).

Жиңүчебез – Казаннан

Шамил ДӘУЛӘТШИН!



Светлана **ФӘТТАХОВА**га бу көннәрдә 60 яшь тулган булыр иде. Кызганыч, бу чибәр, гүзәл жанлы һәм талантлы ханым берничә ел инде арабызда юк. Ижади гомеренең зур өлешен ул укучыларыбызны шатландырып, «Чаян» белән хезмәттәшлек итте. Аның рәсемнәре үзенчәлекле – башкару техникасы һәм ачык төсләр белән аерылып тора иде. Бу вернисаж да рәссам Светлана Фаттахованы искә алу итеп кабул ителсен.



– Сезнең «әтәч»ләрегезне кош кизүенә тикшерү артык булмас иде!

